

आस्थापना: महाराष्ट्र महसूल न्यायाधिकरणाच्या
मुंबई मुख्यपीठ व औरंगाबाद, नागपूर आणि पुणे
येथील खंडपीठांकरीता नियुक्त ७१ अस्थायी
पदांना मुदतवाढ देणेबाबत...

महाराष्ट्र शासन
महसूल व वन विभाग
शासन निर्णय क्रमांक: एमआरटी-२०१६/ प्र.क्र.६८/टी-१.
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२.
तारीख: ०७ एप्रिल, २०१६.

वाचा:-

- १) शासन निर्णय, महसूल व वन विभाग, संकीर्ण १००२/ प्र.क्र.६६ (भाग-२)/ ई-८, दि. २० मार्च, २००६.
- २) शासन निर्णय, महसूल व वन विभाग, एमआरटी १००७/ प्र.क्र.८३/टी-१, दि. १२ डिसेंबर, २००७.
- ३) शासन निर्णय, महसूल व वन विभाग, एमआरटी १००७/ प्र.क्र.१८०/टी-१, दि. १४ फेब्रुवारी, २००८.
- ४) शासन निर्णय क्रमांक : एमआरटी २०१५/ प्र.क्र.२९/टी-१, दि. २३ मार्च, २०१५.
- ५) शासन निर्णय, वित्त विभाग क्र.पदनि-२०१६/प्र.क्र.८/१६/वित्तीय सुधारणा-१ दि.११ फेब्रुवारी, २०१६.
- ६) प्रबंधक, महाराष्ट्र महसूल न्यायाधिकरण, मुंबई यांचे क्र.ममन्या/आस्था/आस्थायी पदे/मुदतवाढ/२०१६-१७/२०१६/६२, दि.१२.०१.२०१६चे पत्र.

प्रस्तावना :-

महाराष्ट्र जमीन महसूल संहिता, १९६६ मधील कलम ३१३ आणि कलम ३१४ अनुसार स्थापित महाराष्ट्र महसूल न्यायाधिकरणाचे मुंबई येथील मुख्यपीठ व औरंगाबाद, नागपूर आणि पुणे येथील खंडपीठांसाठी विविध संवर्गातील एकूण ७१ अस्थायी पदे प्रशासकीय व न्यायिक कामाकाजासाठी निर्माण करण्यात आली आहेत. सदर पदांची आवश्यकता लक्षात घेता, संदर्भाधीन क्र. ४ च्या शासन निर्णयान्वये सदर पदांना दि.१ मार्च, २०१५ ते २९ फेब्रुवारी, २०१६ या कालावधीसाठी मुदतवाढ देण्यात आली होती.

प्रबंधक, महाराष्ट्र महसूल न्यायाधिकरण, मुंबई यांच्या संदर्भाधीन क्र. ६ च्या पत्रान्वये शासनास प्राप्त प्रस्तावाच्या अनुषंगाने महाराष्ट्र महसूल न्यायाधिकरणाच्या कामकाजाकरीता सदर पदांची पुढील कालावधीकरीताही आवश्यकता असल्याने सदरहु ७१ पदांना मुदतवाढ देण्याची बाब शासनाच्या विचाराधीन होती.

शासन निर्णय:-

संदर्भाधीन क्र. ५ च्या वित्त विभागाच्या दि. ११ फेब्रुवारी, २०१६ च्या शासन निर्णयान्वये प्रशासकीय विभागांना प्रदान करण्यात आलेल्या वित्तीय अधिकारांचा वापर करुन तसेच संदर्भाधीन क्र. ३ च्या दि.१४ फेब्रुवारी, २००८ च्या शासन निर्णयान्वये विभाग प्रमुखांना असलेल्या अधिकारांनुसार खालील अटींच्या अधीन राहून महाराष्ट्र महसूल न्यायाधिकरणाच्या मुंबई येथील मुख्यपीठाच्या व औरंगाबाद, नागपूर आणि पुणे येथील खंडपीठांच्या प्रशासकीय तसेच न्यायिक कामकाजाकरीता निर्मित एकूण ७१ इतक्या अस्थायी पदांना दि.१ मार्च, २०१६ ते दि. ३० सप्टेंबर, २०१६ या कालवधीकरीता मुदतवाढ देण्यात येत आहे. :-

- १) महाराष्ट्र महसूल न्यायाधिकरणाकरीता निर्मित व मुदतवाढ प्राप्त ७१ पदांमध्ये दि.१ मार्च, २०१६ ते दि. ३० सप्टेंबर, २०१६ या कालवधीमध्ये कोणताही बदल करण्यात येणार नाही.
- २) महाराष्ट्र महसूल न्यायाधिकरणाकरीता निर्मित व मुदतवाढ प्राप्त ७१ पदे महसूल विभागाद्वारे यापूर्वी दि.२० मार्च, २००६ रोजीच्या संदर्भाधीन शासन निर्णयाद्वारे निश्चित आकृतीबंधामध्ये समाविष्ट नसल्यास, अशा पदांचा आढावा घेऊन मुदतवाढीच्या कालावधीमध्ये उच्चस्तरीय सचिव समितीची मान्यता प्राप्त करुन पदांच्या आवश्यकतेबाबत कारणमिमांसेसह या विभागास प्रस्ताव पाठवावा.
- ३) महाराष्ट्र महसूल न्यायाधिकरण यंत्रणेकरीता मंजूर केलेल्या सदर अस्थायी पदांवरील अधिकाऱ्यांच्या /कर्मचाऱ्यांच्या सेवा शासनाच्या पूर्व मंजूरीशिवाय इतर कामांकरीता वापरल्या जाणार नाहीत, याची दक्षता घेण्यात यावी.
- ४) उपरोक्त सर्व अस्थायी पदांवरील पदधारक प्रचलित शासकीय नियमांनुसार प्रवास भत्ता, स्थानिक पूरक भत्ता यासह इतर सर्व अनुज्ञेय भत्ते मिळण्यास पात्र आहेत.
- ५) सोबतच्या “विवरणपत्र - अ” मध्ये दर्शविलेली अस्थायी पदे ही त्या-त्या संवर्गातील तात्पुरती भर समजण्यात येतील.
- ६) सदर पदांसाठी होणारा खर्च, "मागणी क्रमांक सी-४, २०५२-सचिवालयीन सर्वसाधारण सेवा (००)(०९९) महसूल मंडळ (००)(०१)-महसूल मंडळ (२०५२ ०२२१)" या लेखाशीर्षाखाली सन २०१६-२०१७ या वित्तीय वर्षात मंजूर होणाऱ्या अनुदानातून भागविण्यात यावा.

- ७) सदरचा आदेश, वित्त विभागाच्या क्र.पदनि-२०१६/प्र.क्र.८/१६/वित्तीय सुधारणा-१, दि.११ फेब्रुवारी, २०१६ च्या शासन निर्णयान्वये प्रशासकीय विभागांना प्रदान करण्यात आलेल्या वित्तीय अधिकारांचा वापर करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४०७१४५३२०५०१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शरद डोके)

कार्यासन अधिकारी, महाराष्ट्र शासन

प्रत,

- (१) मा. मुख्यमंत्री यांचे प्रधान सचिव, मंत्रालय, मुंबई.
- (२) मा. मंत्री (महसूल) यांचे खाजगी सचिव, मंत्रालय, मुंबई.
- (३) मा. राज्यमंत्री (महसूल) यांचे खाजगी सचिव, मंत्रालय, मुंबई.
- (४) प्रधान सचिव (महसूल) यांचे विशेष कार्य अधिकारी, मंत्रालय, मुंबई.
- (५) अध्यक्ष, महाराष्ट्र महसूल न्यायाधिकरण, मुंबई.
- (६) विभागीय आयुक्त, कोकण, पुणे, नागपूर व औरंगाबाद.
- (७) प्रबंधक, महाराष्ट्र महसूल न्यायाधिकरण, मुंबई.
- (८) उपप्रबंधक, महाराष्ट्र महसूल न्यायाधिकरण, औरंगाबाद/नागपूर/पुणे.
- (९) प्रधान महालेखापाल (लेखापरीक्षा), महाराष्ट्र-१, मुंबई.
- (१०) महालेखापाल (लेखापरीक्षा), महाराष्ट्र-२, नागपूर.
- (११) अधिदान व लेखा अधिकारी, मुंबई.
- (१२) निवासी लेखापरीक्षा अधिकारी, मुंबई.
- (१३) वित्त विभाग (कार्यासन व्यय-९/वित्तीय सुधारणा), मंत्रालय, मुंबई ४०० ०३२.
- (१४) ब-१ कार्यासन, महसूल व वन विभाग, मंत्रालय, मुंबई ४०० ०३२.
- (१५) निवडनस्ती, टी-१ कार्यासन, महसूल व वन विभाग, मंत्रालय, मुंबई ४०० ०३२.

“प्रपत्र -अ”

शासन निर्णय क्रमांक: एमआरटी २०१६/प्र.क्र.६८/टी-१, दि. ०७ एप्रिल, २०१६ सोबतचे सहपत्र.

I. महाराष्ट्र महसूल न्यायाधिकरणाचे मुंबई येथील मुख्यपीठ.

अ.क्र.	पदनाम	वेतनश्रेणी	पदांची संख्या
१	अध्यक्ष	४०,०००/- (नियत)	१
२	सदस्य	वेतन वजा निवृत्ती वेतन	२
३	प्रबंधक	१५६००-३९,१०० ग्रेड वेतन ५४००	१
४	उप प्रबंधक	१५६००-३९,१०० ग्रेड वेतन ५०००	१
५	अव्वल कारकून	५२००-२०२०० ग्रेड वेतन २८००	६
६	लिपिक-टंकलेखक	५२००-२०२०० ग्रेड वेतन १९००	६
७	लघु लेखक (नि.श्रे.)	९३००-३४,८०० ग्रेड वेतन ४३००	२
८	दफ्तरी	४४४०-७४४० ग्रेड वेतन १६००	१
९	शिपाई	४४४०-७४४० ग्रेड वेतन १३००	५
१०	वाहनचालक	५२००-२०२०० ग्रेड वेतन १९००	१
एकूण			२६

II. महाराष्ट्र महसूल न्यायाधिकरणाचे औरंगाबाद येथील खंडपीठ

अ.क्र.	पदनाम	वेतनश्रेणी	पदांची संख्या
१	सदस्य	वेतन वजा निवृत्ती वेतन	२
२	उप प्रबंधक	१५६००-३९,१०० ग्रेड वेतन ५०००	१
३	अव्वल कारकून	५२००-२०२०० ग्रेड वेतन २८००	३
४	लिपिक-टंकलेखक	५२००-२०२०० ग्रेड वेतन १९००	३
५	लघु लेखक (नि.श्रे.)	९३००-३४,८०० ग्रेड वेतन ४३००	२
६	दफ्तरी	४४४०-७४४० ग्रेड वेतन १६००	१
७	शिपाई	४४४०-७४४० ग्रेड वेतन १३००	३
एकूण			१५

III. महाराष्ट्र महसूल न्यायाधिकाऱ्याचे पुणे येथील खंडपीठ.

अ.क्र.	पदनाम	वेतनश्रेणी	पदांची संख्या
१	सदस्य	वेतन वजा निवृत्ती वेतन	२
२	उप प्रबंधक	१५६००-३९,१०० ग्रेड वेतन ५०००	१
३	अव्वल कारकून	५२००-२०२०० ग्रेड वेतन २८००	३
४	लिपिक-टंकलेखक	५२००-२०२०० ग्रेड वेतन १९००	३
५	लघु लेखक (नि.श्रे.)	९३००-३४,८०० ग्रेड वेतन ४३००	२
६	दफ्तरी	४४४०-७४४० ग्रेड वेतन १६००	१
७	शिपाई	४४४०-७४४० ग्रेड वेतन १३००	३
एकूण			१५

IV. महाराष्ट्र महसूल न्यायाधिकाऱ्याचे नागपूर येथील खंडपीठ.

अ.क्र.	पदनाम	वेतनश्रेणी	पदांची संख्या
१	सदस्य	वेतन वजा निवृत्ती वेतन	२
२	उप प्रबंधक	१५६००-३९,१०० ग्रेड वेतन ५०००	१
३	अव्वल कारकून	५२००-२०२०० ग्रेड वेतन २८००	३
४	लिपिक-टंकलेखक	५२००-२०२०० ग्रेड वेतन १९००	३
५	लघु लेखक (नि.श्रे.)	९३००-३४,८०० ग्रेड वेतन ४३००	२
६	दफ्तरी	४४४०-७४४० ग्रेड वेतन १६००	१
७	शिपाई	४४४०-७४४० ग्रेड वेतन १३००	३
एकूण			१५

(शरद डोके)

कार्यासन अधिकारी, महाराष्ट्र शासन